

बीबी काम कर रहे थे। इनका सिला इनको यह दिया गया है कि ये ओ.एस. डी. है डायरेक्टर रहते हुए और जो सबसे इम्पोर्टेंट डेस्क है अमेरिकन डेस्क ये उसके इंचार्ज हैं। एक दूसरे हैं के.सी. सिंह। ये एडमिनिस्ट्रिव डिवीजन के इंचार्ज हैं और एच.के. सिंह साहब इंचार्ज हैं योरोप के। के.एम. मीना मुस्तकिल कम्पलसरी बेंच लिस्ट पर रखे गए और आज तक इनको चार्ज नहीं दिया गया है। इनसे कहा गया है कि ये छोड़ें और बाहर चले जाएं। छुट्टी ले लें और बाहर चले जाएं। एक तीसरे अधिकारी हैं अनुसूचित जाति के तारा सिंह। उनकी अभी हाल ही में पोस्टिंग हुई थी स्पेन में। जब वे तैयारी कर रहे थे हिन्दुस्तान छोड़ने की स्पेन जाने के लिए तभी यह नियुक्ति केंसिल कर दी गयी। इनके मुकाबले पी० एम० ओ० आफिस के अलोक प्रसाद जी हैं। कुल 18 साल की सर्विस में ये 16 साल बाहर रहे हैं और कहाँ कहाँ रहे हैं, यह फेवरिटेज्म देख लीजिए। वे रहे हैं काटमांडू में, हेग में, न्यूयार्क में और जब उनकी पोस्टिंग हो रही है फ्रेंकफर्ट में। इस तरह की खुली घण्टाली इस विभाग में चल रही है। उसका नतीजा क्या हो रहा है? रोज़ श्रवणार में ये चीजें छपती हैं। दो अधिकारी प्रोटेस्ट लीव पर चले गये हैं।

मान्यवर, मैं यह कहना चाहता हूँ कि हमारे संविधान का अनुपालन नहीं हो रहा है। संविधान ने जाति के आधार पर भेदभाव निषिद्ध किया है और अपराध माना है कि जाति के आधार पर किसी तरह का आचरण करने की। मेरी निश्चित राय है कि यहाँ पर यह आचरण हुआ है और इसके दोषी फारेन सेक्रेट्री हैं। इसलिए उनको उस जगह से हटाया जाए। उनका तो इस्तीफा ले लिया जाना चाहिए। चूंकि प्रधान मंत्री जी विदेश मंत्री भी हैं इसलिए मैं और जोर से कहना चाहता हूँ कि वे अपने विभाग की तरफ देखें कि उनकी नाक के नीचे क्या हो रहा है। बहुत धन्यवाद।

श्री आनन्द प्रकाश गीतम (उत्तर प्रदेश): मैं इसके साथ अपने को सम्बद्ध करते

हुए यह कहना चाहता हूँ (व्यवधान)

THE VICE-CHAIRMAN (SHRI JAGESH DESAI): I am not allowing you to make a speech. Shrimati Jayanthi Natarajan. (absent)

Territorist activities in Terai Region Uttar Pradesh

श्री राम गोपाल बब (उत्तर प्रदेश): महोदय, आपके माध्यम से उत्तर प्रदेश के तराई क्षेत्र में उग्रवादियों के नाम पर जिस तरह से निर्दोष सिक्खों के साथ ज्यादतियों की जा रही हैं उसकी तरफ मैं भारत सरकार और इस सदन का ध्यान आकर्षित करना चाहूंगा। महोदय, बहुत ही भयंकर स्थिति उत्तर प्रदेश के तराई क्षेत्र में है जिस क्षेत्र को जो कुछ वर्ष पहले तक बिलकुल अनुपजाऊ था उसको बहुत मेहनत करके सिख समुदाय के लोगों ने बहुत संपन्न और हरा-भरा बना दिया। लेकिन आज स्थिति यह हो गई है कि जो भी संपन्न सिख है तराई क्षेत्र में उसको इस आधार पर कि वह उग्रवादियों को संरक्षण दे रहा है अपमानित किया जा रहा है लूटा जा रहा है फर्जी मुठभेड़ों में नौजवान सिक्खों की जो तराई क्षेत्र के हैं उनकी हत्याओं की जा रही हैं।

अभी कुछ दिन पहले रामपुर के हारे दल के एक विधान परिषद के जो सदस्य रह चुके हैं बहुत बुर्जुग नेता हैं जानी हरेन्द्र सिंह उनको सिर्फ इसलिए बंद कर दिया गया क्योंकि उन्होंने अपने समर्थी चीमा में जिनकी दो पेपर मिल्ज है काशीपुर में दस करोड़ की लागत की, उनके लड़के की हत्या कर दी गई थी उसका मामला उठाया था उसके खिलाफ प्रदर्शन किया था।

मान्यवर जिस व्यक्ति की दो-दो फैंट्रीज हैं जिनकी कीमत दसों करोड़ में हो उसको भाग कर पंजाब जाना पड़ा क्योंकि उसके एक लड़के की पकड़ कर हत्या

[श्री राम गोपाल यादव]

कर दी गई। दूसरा जो शेरवट कालेज से पढ़ कर निकला था उसको रासुका में निरुद्ध कर दिया गया और जीमा की भी हत्या की जा सकती है।

इससे स्थिति इतनी तनावपूर्ण है, महोदय, कि कोई भी व्यक्ति उस क्षेत्र में अपने को पुलिस से सुरक्षित महसूस नहीं कर रहा है। यह कहना निहायत गलत है पूरी तरह से कि उग्रवाद का वहां ज्यादा ताड़व है। ताड़व पुलिस उग्रवाद का है।

अब तो स्थिति यह हो गई है कि सिख और गैर-सिख अगर कोई संपन्न है, तो उससे पैसा ऐंठने के लिए पुलिस यह कहती है कि आप उग्रवादियों को संरक्षण देते हैं। जो पैसा देता है वह बच जाता है, नहीं तो फर्जी मामलों में और टांडा में जेल भेज दिया जाता है। इस तरह से सैकड़ों निर्दोष लोगों को उत्तर प्रदेश की विभिन्न जेलों में भेजा जा चुका है।

अगर इस तरह की घटनाएँ होती रही तो हमको यह विचार करना पड़ेगा कि आखिर यह उग्रवाद बनपता क्यों है ?

मान्यवर, इस देश की बहुत शानदार प्रधान मंत्री श्रीमती इन्दिरा गांधी की जब हत्या हुई थी तो कोई ऐसी आंच नहीं थी जो नम न हुई हो, लेकिन उसके बाद जिस तरह से निर्दोष सिखों की हत्याएँ हुई उसकी प्रतिक्रिया होना स्वाभाविक है। सारा हिंदुस्तान जानता है कि सड़कों पर चलते हुए सिख ब्राह्मणों को अपनी जान बचाने के लिए या तो अपनी दाड़ी और मूँछ कटवानी पड़ी या अनुत्तर-दायी और मिस्किण्टस की गोली का शिकार होना पड़ा। कोई जानता नहीं कोई मतलब नहीं बहुत ही अच्छे लोग, बिल्कुल निर्दोष लोगों की हत्याएँ हुई। जब अकारण लोगों की हत्याएँ हुई एक-एक घर में एक-एक दर्जन महिलाये विधवा हो जाएं, तो अपने दिल पर हाथ रख कर सोचिएगा कि लोगों के मन में रीएक्शन होगा और वे लोग जो निर्दोष मारे गये उनके दच्चे बदला लेने की को भावना की कार्यवाही करेंगे। उत्तर

प्रदेश में यही स्थिति पैदा होती जा रही है। . . . (व्यवधान)

THE VICE-CHAIRMAN (SHRIN JAGESH DESAI): Please conclude now. You have already taken five minutes.

श्री राम गोपाल यादव : आप सब ने समाचार-पत्रों में पढ़ा होगा कि जब कई निर्दोष सिख तीर्थ यात्रियों को पुलिस ने बस से उतार करके मार दिया और अभी सुप्रीम कोर्ट के निर्देश पर जब मुस्लिफ मैजिस्ट्रेट ने जांच की तो यह तथ्य उजागर हुआ कि पंजाब के उग्रवादियों के नाम मारे हुए लोगों की फोटों के ऊपर लिखे हुए थे जांच में वे सब निर्दोष थे बिल्कुल उनका किसी तरह का कैरियर खराब नहीं था लेकिन मार दिये गये। आज तक किसी अधिकारी के खिलाफ कार्यवाही नहीं हुई। तो इस तरह की घटनाएँ हुई।

इसलिए मैं कहना चाहूंगा कि सिख एक बहुत ही शानदार और जिदा कौम है। इसको यदि इतना प्रताड़ित किया जाएगा तो यह देश के हित में नहीं हो सकता है। मैं हिंदुस्तान की सरकार से और आपके माध्यम से यह अनुरोध करना चाहूंगा कि यह ज्यादतियाँ जो निर्दोष सिखों पर उग्रवाद के नाम पर हो रही हैं इस पर तत्काल बंदिश लगाई जाए और लोगों को जो प्रताड़ित हो चुके हैं उनको न्याय दिलवाया जाए, अन्यथा यह घटनाएँ बढ़ेंगी और फिर इसका कोई रोक नहीं सकता।

श्री संघ प्रिय गोतम (उत्तर प्रदेश): मान्यवर यह तथ्य सही नहीं है। किसी भी सिख की धरपकड़ नहीं हो रही है। विरोधी तब से चिन्ता रहे हैं। (व्यवधान) जब से यह धरपकड़ उन लोगों की गई है जो उग्रवादियों की मदद कर रहे हैं आपको मालूम है कि उत्तर प्रदेश बहुत बड़ा अड़ड़ा आतंकवादियों का हो गया है। पिछले दो-तीन महीने से आतंकवादियों को गतिविधियों में केवल इसलिए कमी आई है कि वहाँ की सरकार उन लोगों को

पकड़ना शुरू किया है जो उनकी मदद करते थे। यह तथ्य सही नहीं है।

श्री एस० एस० ब्राह्मलूवालिया (बिहार) : उपसभाध्यक्ष महोदय यादव जी ने जो विशेष उल्लेख किया है मैं इसका पूर्ण समर्थन करता हूँ क्योंकि मैं उस घटना के बारे में बहुत अच्छा तरह जानता हूँ। स्वर्गीय राजीव गांधी जी ने मुझे वहाँ इक्यावरी के लिए भेजा था जबकि पीलीभीत में बस से उतारकर तीर्थ यात्रियों की हत्या कर दी गयी थी। सुरेश पचौरी जी, प्रबन्धन अहमद जी और हम लोग गए थे। वहाँ वही एस०पी० इनवांल्व था जिसने मलयाणा में मुसलमानों को कटवाकर पत्थर बंधवाकर दरिया में फिक्का दिया था और वह वही एस०पी० था जिसने तीर्थ यात्रियों को उतारकर बिना लाश की शिनाख्त किए पंजाब के उप्रवादियों का नाम लेकर थाने के अंदर कैम्पस में उनको जला दिया गया उनका संस्कार कर दिया गया। इसकी इक्वारी की गयी थी। उपाध्यक्ष महोदय सबसे बड़ी दुर्भाग्य की बात है कि आज... (व्यवधान)... सरकार के पास में पैसे की कमी होने की वजह से वहाँ के सिख जो संपन्न समाज के हैं उन्होंने वहाँ जो 10 गांव के बचकार एक दरिया है उस पर ब्रिज बनाने के लिए वहाँ के संतों और महात्माओं ने कार सेवा शुरू की। वे ब्रिज बना रहे थे। उपसभाध्यक्ष महोदय, आप महाराष्ट्र में जानते हैं नांदेड में भी ऐसे ब्रिज बनाए गए है सिख समाज की तरफ से और वह भी बनाया जा रहा था लेकिन वह उप्रवादियों की सहयाता के लिए बन रहा है कहकर ऐसा उस ब्रिज को इन्होंने बकवा दिया।

श्री संघ प्रिय गौतम : उप्रवादियों के पैसे से बन रहा था।

श्री एस० एस० ब्राह्मलूवालिया : इन्होंने असत्य तथ्यों को सामने रखा है। वहाँ हिं मुसलमान और जो सब लोग रहते हैं उनके सबके सहयोग से ब्रिज का कंस्ट्रक्शन चल रहा था वह सारा काम शकवा दिया है इन्होंने। वहाँ गुरुद्वारों का पैसा इकट्ठा हो रहा है और वह समाज सेवा के लिए लग रहा है।

वहाँ के सिख लोगों की संपन्नता से आप लोगों को जलन है जैलसी है इसलिए आप वहाँ आंदोलन कर रहे हैं।

श्री संघ प्रिय गौतम : हमें उतनी ही मोहब्बत है सिखों से जितनी कि आपको है लेकिन उप्रवाद को बढ़ाने नहीं दिया जाएगा। चाहे वह किसी भी धर्म का आदमी हो जो आतंकवादियों की मदद करेगा उसके खिलाफ कायवाही की जाएगी। देश के साथ खिलवाड़ नहीं होने दिया जाएगा।

Decision of the Madhya Pradesh Government to stop giving awards in the name of Shrimati Indira Gandhi

श्री सुरेश पचौरी (मध्य प्रदेश) : माननीय उपसभाध्यक्ष महोदय, मध्य प्रदेश की पटवा सरकार पुरस्कार प्रदान में किस प्रकार से सकीर्णता रख अपनाए हुए हैं, विशेष उल्लेख के माध्यम से मैं सरकार का ध्यान इस ओर आकर्षित करना चाहता हूँ।

श्री विश्वनाथ शास्त्री (उत्तर प्रदेश) : क्या राज्य पुरस्कारों के बारे में इस तरह से सवाल उठाए जा सकते हैं?

श्री सुरेश पचौरी : आप पूरी बात सुनिए शास्त्री जी। हालांकि आप भायू में बुजुर्ग हैं, लेकिन शायद संसद में अभी नए-नए हैं।

... (व्यवधान) ...

उपसभाध्यक्ष (श्री जगेश बेसाई) : आप बोलिए, बोलिए।

श्री सुरेश पचौरी : उपसभाध्यक्ष महोदय, यह बहुत आपत्तिजनक बात है कि मध्य प्रदेश सरकार ने पूर्व प्रधान मंत्री आदरणीया इंदिरा गांधी के नाम पर दिए जाने वाले पुरस्कारों को समाप्त कर दिया है। हमारे सम्मानित सदस्य ने जो बात उठायी है कि राज्य सरकार के पुरस्कारों के बारे में चर्चा नहीं हो सकती, मैं कहना चाहूंगा कि यह मात्र राज्य स्तरीय पुरस्कारों से संबंधित बात नहीं है बल्कि इंदिरा गांधी जी के नाम